




**PULE'ANGA FAKATU'I 'O TONGA.
POTUNGAUE SETISITIKA.
ONGOONGO**

Na'e hiki peseti 'e 1.1 'a e tu'unga totongi koloa 'i Tisema 2013. Pea koe hikihiki fakata'u 'oe totongi e koloa na'e hiki peseti 'e 0.8.



Ko e **tu'unga 'o e totongi koloa** ki he mahina ko **Tisema 2013**, 'i hono fakaha mei he **Potungae Sitetisitika**, na'e hiki 'a e totongi 'o e koloa 'aki 'a e **peseti 'e 1.1** mei **Novema 2013**, na'e hiki 'a e totongi 'o e koloa **fakalotofonua** 'aki 'a e peseti 'e **2.8** kae tu'unga tatau pe 'a e **koloa humai mei muli**. Koe ongo mahina 'e ua kimu'a, na'e hiki peseti 'e **0.1** 'i **Okatopa 2013** pea holo peseti 'e **0.9** 'i **Novema 2013**.

Ko e **Hikihiki Fakata'u** 'o e totongi koloa ki he mahina ko **Tisema 2013** na'e hiki peseti 'e **0.8**. Na'e tu'unga tatau pe totongi 'o e **koloa fakalotofonua** kae hiki peseti 'e **1.4** 'a e koloa hu mai mei muli. Pea ko e **hikihiki fakata'u** 'o e totongi 'o e koloa 'i he mahina tatau 'o e ta'u kuo'osi **Tisema 2012** na'e peseti 'e **2.5**.

Koe tu'unga **totongi koloa me'atokoni** na'e hiki peseti 'e **2.5** mei **Novema 2013**. Koe hiki ko'eni na'e makatu'unga ia mei he hiki 'ihe totongi 'o e ngaahi **Koloa me'atokoni** fakaloto fonua .Na'e tu'unga tatau pe 'a e totongi 'oe ngaahi me'atokoni humai mei muli 'e ni'ihii.

Ko e **Naunau faka'api** na'e hiki peseti 0.1 makatu'unga mei he hiki 'a e tu'unga totongi 'o e LP kasa.

Koe **koloa ki he Fefononga 'aki** na'e holo peseti 'e **0.4** makatu'unga mei he holo 'ae **tu'unga totongi 'oe penisini**.

Koe totongi 'oe koloa **Naunau faka'api, Vala moe Su, Koloa Kehe, Tapaka, 'Olokaholo moe kava Tonga** na'e tu'uma'u pe 'ihe mahina **Tisema 2013**.

Koe ngaahi fakaikiiki 'oe fakamatala ni 'e ma'u atu ia mei he Potungae Sitetisitika pe ko ho'o vakai ki he'emaui website www.spc.int/prism/tonga/